

संक्षिप्त

**विवेकानंद कॉलेजमध्ये जागतिक
तापमानवाढ विषयावरील भिक्तीपत्रिका**

कोल्हापूर :विवेकानंद कॉलेजमधील भूगोल विभागाच्या वतीने 'जागतिक तापमानवाढ' या विषयावरील भिक्तीपत्रिकेचे प्रकाशन प्राचार्य डॉ. आर. आर. कुंभार यांच्या हस्ते झाले. याप्रसंगी प्राचार्य डॉ. कुंभार यांनी जागतिक तापमानवाढ हा सद्यस्थितीतील महत्त्वाचा प्रश्न आहे. या प्रश्नाला भिडण्यासाठी जाणीवपूर्वक प्रयत्न करण्याची गरज असल्याचे सांगितले. यावेळी आय. क्यू. ए. सी.च्या समन्वयक डॉ. श्रुती जोशी उपस्थित होत्या. डॉ. गोवर्धन उबाळे यांनी प्रास्ताविक केले. प्रा. धीरज पाटील यांनी सूत्रसंचालन केले. डॉ. शुभांगी काळे यांनी आभार मानले. प्रा. ऐश्वर्या हिंगमिरे, डॉ. सुनील भोसले यांनी भिक्तीपत्रिकांची मांडणी केली.

सकाळ, दि. 20.11.2022

» दृष्टिक्षेपात

S 2011

लोकसेवा आयोगाच्या परीक्षेत आमतेवाडीच्या निशिंगंधा शिंदेचे यश



सातवे : आमतेवाडी (ता. पन्हाळा) येथील निशिंगंधा तुकाराम शिंदे यांची महाराष्ट्र लोकसेवा आयोगाच्या राज्य उत्पादन शुल्क निरीक्षक परीक्षेत दुसऱ्या प्रयत्नात यश मिळवले. तिने २०० पैकी १३६ गुण मिळवून

निशिंगंधा शिंदे महिला यादीत तेरावा क्रमांक मिळवला. राज्य उत्पादन शुल्क पूर्वपरीक्षा एप्रिल २०२२ मध्ये तर मुख्य परीक्षा ऑगस्टमध्ये झाली. निशिंगंधाचे प्राथमिक शिक्षण इंदुमती हायस्कूल, कोल्हापूर येथे तर शिक्षण स्वामी विवेकानंद कॉलेज, कोल्हापूर येथून बी.कॉम पदवी मिळवली. विनय कोरे करिअर अॅकॅडमीत दोन वर्षे तर तीन वर्षे घरी अभ्यास केला. त्यांना आई-वडील, पती, सासू-सासरे व शिक्षक के. जी. जाधव, एस. आर. कुलकर्णी यांचे मार्गदर्शन लाभले.

दि० 20.11.2022

'विवेकानंद'च्या
अन्नपूर्णा कांबळेला पदक

कोल्हापूर : आसाम गुवाहाटी येथे झालेल्या २२ व्या नॅशनल पॅरालिम्पिक स्वीमिंग चॅम्पियनशिपमध्ये विवेकानंद कॉलेजच्या बी.ए. भाग-३ मध्ये शिकणारी अन्नपूर्णा सुनील कांबळे या विद्यार्थिनीने १०० मीटरमध्ये रौप्यपदक, १०० मीटर फ्री स्टाईल तसेच १०० मीटर बटरफ्लायमध्ये कांस्यपदक मिळविले. श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, प्राचार्या शुभांगी गावडे, सीईओ कौस्तुभ गावडे, प्राचार्य डॉ. आर. आर. कुंभार यांनी तिचे अभिनंदन केले. अन्नपूर्णाला जिमखानाप्रमुख प्रा. किरण पाटील, प्रा. सहिदा कच्छी, प्रा. संतोष कुंडले, प्रा. समीर पठाण यांचे मार्गदर्शन मिळाले.

६० तरुण भारत , दि. 20.11.2022



राष्ट्रीय पॅरास्विमिंगमध्ये अन्नपूर्णा कांबळेला ३ पदके

प्रतिनिधी

कोल्हापूर

गुवाहाटी (आसाम) येथे झालेल्या २२ व्या राष्ट्रीय पॅरास्विमिंग चॅम्पियनशीप स्पर्धेत विवेकानंद महाविद्यालयाच्या अन्नपूर्णा सुनील कांबळेने १०० मीटर ब्रेस्टस्टोकमध्ये रौप्य तर १०० मीटर फ्रीस्टाईलमध्ये कांस्य पदक पटकावले. तसेच अवघड समजल्या

जाणाऱ्या १०० मीटर बटरफ्लाय प्रकारातही चांगली कामगिरी करत कांस्यपदकाला गवसणी घातली. या कामगिरीची दखल घेऊन महाविद्यालयाने अन्नपूर्णाचा सत्कार केला. शिवाजी विद्यापीठाचे क्रीडा विभाग संचालक डॉ. शरद बनसोडे यांच्या हस्ते तिने सत्कार स्वीकारला.

तिला प्राचार्य डॉ. आर. आर. कुंभार,

जिमखाना प्रमुख प्रा. किरण पाटील, प्रा सहिदा कच्छी, प्रा संतोष कुंडले, प्रा समीर पठाण यांचे मार्गदर्शन लाभले आहे.

अन्नपूर्णा ही विवेकानंद कॉलेजमध्ये शिकत आहे. तिने १६ सुवर्ण, ८ रौप्य व ६ कांस्य पदके मिळवली आहेत. तिला माजी मंत्री सतेज पाटील यांनी ब्रँड कोल्हापूर या ॲवॉर्डने गौरवले आहे.